

नॉर्दर्न कोलफील्ड्स लिमिटेड  
(मिनिराट्र कंपनी)  
(कोल इण्डिया लिमिटेड की अनुषंगी कंपनी)



Northern Coalfields Limited  
(AMiniratna Company)  
(A subsidiary of Coal India Limited)

## जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

पत्रक्र० एनसीएल/ज०स०वि०/प्रेसवि०/2017-18/147

दिनांक- 30/06/2017

प्रेस विज्ञप्ति

### एनसीएल जयंत क्षेत्र की सीएसआर ग्रामीण वॉलिबॉल प्रतियोगिता संपन्न मेढौली की टीम बनी विजेता

स्थानीय ग्रामीण खेल प्रतिभाओं को अपना खेल कौशल प्रदर्शित करने का मंच प्रदान करने के उद्देश्य से नॉर्दर्न कोलफील्ड्स लिमिटेड (एनसीएल) समय-समय पर अपने निगमित सामाजिक दायित्व (सीएसआर) कार्यक्रम के अंतर्गत विभिन्न सीएसआर ग्रामीण खेल प्रतियोगिताएं आयोजित करती है। इसी क्रम में कंपनी के जयंत क्षेत्र ने वीपीआर कैंप मेढौली में तीन दिवसीय सीएसआर ग्रामीण वॉलिबॉल प्रतियोगिता आयोजित की। बुधवार को संपन्न हुई प्रतियोगिता का खिताब मेढौली की टीम ने जीता। प्रतियोगिता के समापन समारोह में जयंत क्षेत्र के महाप्रबंधक श्री अजीत कुमार चौधरी बतौर मुख्य अतिथि और सिंगरौली के विधायक श्री राम लल्लू वैश्य बतौर विशिष्ट अतिथि उपस्थित थे।

26 जून से 28 जून तक खेले गई प्रतियोगिता में अमलोरी, मायाराम, वीपीआर स्पोर्ट्स, नवजीवन विहार, सरसवाह, कसर, मेढौली और यंग चैलेंजर मेढौली सहित कुल 8 टीमों ने भाग लिया। मंगलवार को खेले गए पहले सेमीफाइनल में यंग चैलेंजर मेढौली की टीम ने नवजीवन विहार की टीम को सीधे सेटों में 2-0 से हराया। दूसरे सेमीफाइनल में मेढौली की टीम ने भी मायाराम पर सीधे सेटों में 2-0 से जीत दर्ज कर फाइनल में प्रवेश किया।

मेढौली गांव की दो टीमों के बीच बेस्ट ऑफ फाइव सेट्स के फाइनल मैच में मेढौली ने शुरूआत से ही यंग चैलेंजर की टीम पर दबदबा बनाए रखा। टीम ने आसानी से पहले तीन सेट जीतकर प्रतियोगिता के खिताब पर अपना कब्जा जमाया। पूरी प्रतियोगिता में मेढौली गांव की दो टीमों का दबदबा रहने के चलते मेढौली गांव के लोगों ने प्रतियोगिता का जमकर लुत्फ उठाया।

समापन समारोह में मुख्य एवं विशिष्ट अतिथियों ने विजेता, उपविजेता टीमों और व्यक्तिगत उपलब्धियां हासिल करने वाले खिलाड़ियों को पुरस्कृत किया। श्री अरुण को प्रतियोगिता का बेस्ट इरेक्टर और श्री अजीत को बेस्ट लिफ्टर चुना गया। श्री पंकज फाइनल में मैन ऑफ द मैच बने, जबकि श्री शुभम सिंह प्रतियोगिता के सर्वश्रेष्ठ खिलाड़ी चुने गए।

समापन समारोह में जयंत क्षेत्र के स्टाफ अधिकारी (कार्मिक) श्री बसंत राम, जयंत क्षेत्र के श्रमिक संघ प्रतिनिधियों श्री परचन प्रसाद, श्री नीतीश कुमार श्रीवास्तव एवं श्री राजीव घोष और वार्ड संख्या 10 की पार्षद श्रीमती शांति देवी सहित बड़ी संख्या में आम दर्शक उपस्थित थे। समारोह का संचालन जयंत क्षेत्र के सहायक प्रबंधक (कार्मिक) श्री आर०के० राठौर ने किया।

महाप्रबंधक (का./जनसंपर्क)